

ഡോ. ബി. ആർ. അംബേദ്കർ ഫൗണ്ടേഷൻ മുഖേന ഡോ. ബി. ആർ. അംബേദ്കർ സ്കീം ഫോർ സോഷ്യൽ ഇന്റഗ്രേഷൻ തു ഇന്റർ-കാസ്റ്റ് മാര്യേജ് എന്ന പദ്ധതി പ്രകാരവും 2.5 ലക്ഷം രൂപ മിശ്രവിവാഹ ധനസഹായം അനുവദിക്കുന്നു.

(സി) പട്ടികജാതി വിഭാഗങ്ങളിൽനിന്നും മിശ്രവിവാഹ ധനസഹായത്തിനായി ലഭിച്ച അപേക്ഷകളിന്മേൽ ഫണ്ടിന്റെ ലഭ്യതയനുസരിച്ച് അപേക്ഷയുടെ മുൻഗണനാക്രമത്തിൽ ധനസഹായം അനുവദിച്ചുവരുന്നു.

(ഡി) പട്ടികജാതി വിഭാഗത്തിൽപ്പെട്ടവർ നേരിടുന്ന തൊട്ടുകൂടായ്മ അടക്കമുള്ള അനാചാരങ്ങൾക്കെതിരെ എല്ലാ വർഷവും ബോധവൽക്കരണ പരിപാടികൾ പട്ടികജാതി വികസന വകുപ്പ് മുഖേന നടത്തുന്നുണ്ട്. ആയതിന്റെ ഭാഗമായി സാമൂഹ്യ ഐക്യദാർഢ്യ പക്ഷാചരണം, ഡോ. ബി. ആർ. അംബേദ്കർ മാധ്യമ അവാർഡ് വിതരണം എന്നിവ സംഘടിപ്പിച്ചുവരുന്നു. ഇതിനുപുറമെ പട്ടികജാതി വിഭാഗങ്ങളുടെ പൗരാവകാശ സംരക്ഷണവുമായി ബന്ധപ്പെട്ട് പട്ടികജാതി ഗ്രാമങ്ങൾ കേന്ദ്രീകരിച്ച് ജനമൈത്രി പദ്ധതി, സ്റ്റാൻഡ് പോലീസ് കേഡറ്റ് പദ്ധതി എന്നിവ മുഖേന ബോധവൽക്കരണ ക്ലാസ്സുകളും നടത്തിവരുന്നുണ്ട്.

ജൽജീവൻ മിഷൻ

20(*49) ശ്രീ. നജീബ് കാന്തപുരം:

ശ്രീ. എൻ. എ. നെല്ലിക്കുന്ന്:

ശ്രീ. കുറുക്കോളി മൊയ്തീൻ:

പ്രൊഫ. ആബിദ് ഹുസൈൻ തങ്ങൾ: താഴെ കാണുന്ന ചോദ്യങ്ങൾക്ക് ജലവിഭവ വകുപ്പുമന്ത്രി സദയം മറുപടി നൽകുമോ:

(എ) സംസ്ഥാനത്ത് എല്ലാ വീടുകളിലും കുടിവെള്ളം എത്തിക്കുന്നതിന് ജൽജീവൻ മിഷൻ നടത്തുന്ന പ്രവർത്തനങ്ങളുടെ പുരോഗതി വിലയിരുത്തിയിട്ടുണ്ടോ;

(ബി) പ്രസ്തുത പദ്ധതിക്ക് മുൻവർഷങ്ങളിൽ കേന്ദ്രസർക്കാർ അനുവദിച്ച തുക പൂർണ്ണമായും ചെലവഴിക്കാൻ കഴിഞ്ഞിട്ടുണ്ടോ; വിശദാംശം നൽകുമോ?

ജലവിഭവ വകുപ്പുമന്ത്രി (ശ്രീ. റോഷി അഗസ്റ്റിൻ): (എ) ജൽജീവൻ പദ്ധതിയുടെ നിർവ്വഹണ പുരോഗതി നിരന്തരം വിലയിരുത്തുന്നുണ്ട്. പ്രതിവാര മോണിറ്ററിംഗ് നടത്തി വെബ്സൈറ്റിൽ പ്രസിദ്ധീകരിക്കുകയും ചെയ്യുന്നു. ഇതിലൂടെ പൊതുജനങ്ങൾക്കും ജനപ്രതിനിധികൾക്കും പദ്ധതി പുരോഗതി സംബന്ധിച്ച വിവരങ്ങൾ അറിയാൻ സാധിക്കുന്നതാണ്.

(ബി) ജൽജീവൻ മിഷൻ പദ്ധതി കേന്ദ്ര - സംസ്ഥാന സർക്കാരുകൾ 50:50 എന്ന അനുപാതത്തിലാണ് നടപ്പിലാക്കുന്നത്. കേന്ദ്ര സർക്കാർ ജൽജീവൻ മിഷൻ പദ്ധതിക്കായി മുൻ വർഷങ്ങളിൽ അനുവദിച്ച തുകയും അതുസംബന്ധിച്ച വിനിയോഗ വിവരങ്ങളും അനുബന്ധമായി ചേർക്കുന്നു*. 2019-20 സാമ്പത്തിക വർഷം കേന്ദ്ര സർക്കാർ ജൽജീവൻ പദ്ധതികളുടെ നടത്തിപ്പിന് 101.29 കോടി രൂപ സംസ്ഥാനത്തിന് അനുവദിച്ചു. ഈ തുകയിൽ നിന്ന് 62.26 കോടി രൂപ ആ സാമ്പത്തിക വർഷം തന്നെ വിനിയോഗിച്ചിട്ടുണ്ട്. 2020-21 സാമ്പത്തിക വർഷം 303.18 കോടി രൂപ പദ്ധതി പ്രവർത്തനങ്ങൾക്കായി കേന്ദ്രസർക്കാർ അനുവദിച്ചിരുന്നു. മുൻവർഷത്തെ നീക്കിയിരിപ്പ് തുകയായ 39.02 കോടി ഉൾപ്പെടെ 304.28 കോടി രൂപയുടെ പ്രവർത്തനങ്ങൾ നടപ്പിലാക്കുവാൻ സംസ്ഥാനത്തിന് കഴിഞ്ഞിട്ടുണ്ട്. ശേഷിച്ച തുകയായ 38.58 കോടി രൂപ 2021-22 സാമ്പത്തിക വർഷാദ്യം തന്നെ പൂർണ്ണമായി വിനിയോഗിച്ചിട്ടുണ്ട്.

പട്ടികവർഗ്ഗ വിദ്യാർത്ഥികൾക്ക് ഡിജിറ്റൽ പഠനോപകരണങ്ങൾ

21(*50) ശ്രീ. പി. കെ. ബഷീർ:

ശ്രീ. എൻ. ഷംസുദ്ദീൻ:

ശ്രീ. എ. കെ. എം. അഷ്റഫ്:

ശ്രീ. മഞ്ഞളാങ്കുഴി അലി: താഴെ കാണുന്ന ചോദ്യങ്ങൾക്ക് പട്ടികജാതി-പട്ടികവർഗ്ഗ, പിന്നാക്കവിഭാഗ ക്ഷേമ-ദേവസ്വം വകുപ്പുമന്ത്രി സദയം മറുപടി നൽകുമോ:

(എ) സംസ്ഥാനത്ത് ഡിജിറ്റൽ പഠനോപകരണങ്ങൾ ഇല്ലാത്ത പട്ടികവർഗ്ഗ വിദ്യാർത്ഥികളെ കണ്ടെത്തിയിട്ടുണ്ടോ;

(ബി) എങ്കിൽ ഇവർക്ക് പഠനോപകരണങ്ങൾ ലഭ്യമാക്കുന്നതിനും വൈദ്യുതി ഇല്ലാത്തവർക്ക് വൈദ്യുതി എത്തിക്കുന്നതിനും എന്തെല്ലാം നടപടികളാണ് പട്ടികവർഗ്ഗ വികസന വകുപ്പ് സ്വീകരിച്ചിട്ടുള്ളതെന്ന് വിശദമാക്കുമോ?

പട്ടികജാതി-പട്ടികവർഗ്ഗ, പിന്നാക്കവിഭാഗ ക്ഷേമ-ദേവസ്വം വകുപ്പുമന്ത്രി (ശ്രീ. കെ. രാധാകൃഷ്ണൻ): (എ) കണ്ടെത്തിയിട്ടുണ്ട്. 43952 വിദ്യാർത്ഥികളെ കണ്ടെത്തിയിട്ടുണ്ട്.

(ബി) ഡിജിറ്റൽ പഠനോപകരണങ്ങളുടെ ലഭ്യത, ഇന്റർനെറ്റ് കണക്ടിവിറ്റിയുടെ അഭാവം, വൈദ്യുതി കണക്ഷൻ ലഭ്യമല്ലാത്തത് തുടങ്ങിയ തലങ്ങളിലാണ് പ്രധാന വെല്ലുവിളികളുള്ളത്. പട്ടികവർഗ്ഗ വിദ്യാർത്ഥികൾക്ക് ലാപ്ടോപ്പ്, ടാബ്ലെറ്റ് തുടങ്ങിയ ഉപകരണങ്ങൾ പട്ടികവർഗ്ഗ ഉപപദ്ധതി

* നിയമസഭയുടെ ഔദ്യോഗിക വെബ്സൈറ്റിൽ ലഭ്യമാണ്